

# क्यों अपने ही नेता ने भाजपा को नाले में जमीन दे दी?

**भाजपा करौली जिला मुख्यालय का मामला : पहले भाजपा नेताओं ने फंसाया भाजपा का पैसा, अब नई जगह तराश रही है भाजपा**

जयपुर। भाजपा के पूर्व राष्ट्रीय अध्यक्ष एवं वर्तमान केंद्रीय गृह मंत्री अमित शाह के महत्वपूर्ण फैसले का भाजपा के करौली के नेता ही मजाक बनाए हुए हैं। वहीं अभी तक शाह के आदेशों की पालना करने में पीछे रह रहे हैं। भाजपा ने 33 जिलों में कार्यालयों का निर्माण करवाना था, लेकिन अभी तक 13 जिलों में ही जिला कार्यालय बनकर तैयार हुए हैं। इसके साथ ही 9 जिलों में जिला कार्यालयों का कार्य चल रहा है। वहीं 7 जिलों में तो अभी तक भाजपा नेताओं ने जमीन ही नहीं ली। वहीं 4 जिलों में अभी तक जिला कार्यालयों की जमीन में सरकारी विवाद फंसा हुआ है। शाह को इस महत्वकांक्षी योजना पर प्रदेश की राजधानी में भी अभी तक भाजपा जिला कार्यालय के लिए भाजपा नेताओं ने जमीन ही नहीं देखी है। अभी भाजपा कार्यालय जो जिलाध्यक्ष बनता है उन्हीं के घरों में भाजपा कार्यालय चल रहे हैं। वहीं हाल ही में भाजपा के राष्ट्रीय अध्यक्ष जेपी नड्डु ने पार्टी के बन रहे नवीन जिला कार्यालयों के उद्घाटन के दौरान कहा था कि किसी भी संगठन को चलाने के लिए पांच क की आवश्यकता होती है। पहले क का अर्थ कार्यकर्ता, दूसरे का कार्यक्रम, तीसरे का कार्यकारिणी, चौथे का क्रोध और पांचवे का अर्थ कार्यालय है।

गौरतलब है कि भाजपा के पांचवे क, कार्यालय को लेकर एक तरफ कांग्रेस कुंठित और भ्रष्टाचार के आरोपों को लेकर हमलावर है, तो दूसरी तरफ भाजपा के नेताओं की नवीन कार्यालय निर्माण में खामियों वाली कार्रगारियां भाजपा के लिये सिरदर्द बनी हुई है। भाजपा के नेता यूं तो पार्टी को अपनी माँ बताने की कहानियां गढ़ते रहते हैं, लेकिन मौका मिलते ही मां से चींटिंग करने से नहीं चुकते हैं। मतलब राजनीति में ईमानदार नहीं है, जिसे अभी तक चोरी करते पकड़ा नहीं गया है। जिनसे मोदी के ना खाऊंगा, ना खाने दूंगा वाले जुमले का दम निकाल कर एक पुराने प्रचलित जुमले का

- कोष भी अटका और कार्यालय भी नहीं बना
- भाजपा नेताओं में चर्चा का विषय है कि तत्कालीन नगर परिषद सभापति राजाराम गुर्जर की पत्नी को भाजपा संगठन ने इनाम के रूप में जयपुर का महापौर बनाया है

अनुसरण कर लिया, जिसका नारा है, ऐसा कोई सगा नहीं, जिसको हमने ठगा नहीं। दूसरी तरफ भाजपा के नेताओं ने एक जिले में ऐसा कारनामा कर दिखाया कि कार्यकर्ता कार्यालय देखेंगे, यह तो दूर की बात है, पहले तो कार्यालय बनाने के लिए खरीदी गई जमीन ही बार-बार देखने जैसी खरीद ली है। इसलिए नेताओं का हल लगातार 3 बार दौरा कर करौली जिले में कार्यालय के लिए आवंटित जमीन को देखने गया। जमीन देखते ही भाजपा नेता अचरज में पड़ गए। प्रदेश के नेताओं को समझ ही नहीं आया कि नाले में जमीन है या जमीन में नाला? हालांकि, अब आवंटित जमीन रह करने की बात कह दी गई है।

अब सवाल यह खड़ा होता है कि पहले जमीन किसके कहने पर आवंटित की गई? तत्कालीन नगर परिषद सभापति राजाराम गुर्जर, तब के भाजपा जिलाध्यक्ष रमेश राजोरिया, करौली जिला पार्टी कार्यालय निर्माण समिति या प्रदेश नेतृत्व के या वह नेता जो भवन निर्माण समिति की मानिटरींग कर रहे हैं? वहीं अब इस कार्यालय के लिए भाजपा की भवन निर्माण समिति दूसरी जगह जमीन तराशने में लगे हुए हैं। वहीं भाजपा नेताओं में चर्चा का विषय है कि भाजपा का पैसा फंसाने और जिला कार्यालय की जमीन को नाले में हिलाने के लिए भाजपा संगठन ने उन्हीं इनाम के रूप में उनकी पत्नी को जयपुर के महापौर बनाया है। 11 मई को राजस्थान के हनुमानगढ़ से भाजपा के राष्ट्रीय अध्यक्ष जेपी नड्डु ने नवीन जिला कार्यालयों का वक्तुअल उद्घाटन किया। इस दौरान नड्डु ने संबोधन में बताया कि

राजस्थान में 13 कार्यालय बनकर तैयार हो गए हैं, 9 पर कार्य चल रहा है और 7 कार्यालयों के निर्माण के लिए जमीन खरीदी जा रही है। करौली भाजपा 5 साल पहले जमीन खरीदने के बावजूद कार्यालय नहीं बना पाई। उल्टे डेढ़ करोड़ की राशि भी करौली नगर परिषद में फंसी हुई है। यह मामला सुलझाने के बजाय लगातार उलझता चला जा रहा है। क्योंकि जब जमीन साल 2017 में आवंटित हुई थी, तब नगर परिषद में भाजपा का बोर्ड था। भाजपा नेता राजाराम गुर्जर नगर परिषद के सभापति थे, अब मौजूदा बोर्ड कांग्रेस का है। ऐसे में ना केवल भाजपा के कार्यालय बनाने का कांग्रेस पार्टी विरोध कर रही है, बल्कि पैसा रिफंड होने में भी राजनीतिक हितों के कारण अड़चन आ रही है।

जानकारी के मुताबिक करौली में भाजपा जिला कार्यालय बनाने की शुरुआत साल 2017 में शुरू हुई, जब करौली के तत्कालीन नगर परिषद के सभापति राजाराम गुर्जर ने आनन-फानन में 2200 वर्ग गज जमीन करौली नगर परिषद से डेढ़ करोड़ कीमत लेकर आवंटित कर दी। हालांकि सरकारी जमीन डीएलसी रेट पर दी जाती है, लेकिन जो आवंटित जमीन है वो जमीन की असल कीमत से कई गुना महंगी कीमत पर आवंटित किया गया है। कुल मिलाकर करौली जिले में भाजपा कार्यालय के लिए जमीन आवंटन का मामला संदेह के घेरे में है। अब जमीन आवंटन के 5 साल बाद भी कुछ सवालिया निशान हैं, जो तत्कालीन भाजपा जिला पदाधिकारियों से लेकर

प्रदेश के उन नेताओं पर भी सवालिया निशान खड़ा करते हैं, जो पार्टी कार्यालय निर्माण समिति से जुड़े हैं। पार्टी कार्यालय निर्माण समिति करौली के जिला संयोजक हेमंत वशिष्ठ ने 9 जून 2021 को पार्टी कार्यालय के लिए आवंटित जमीन प्रदेश के नेताओं को पसंद नहीं आई। इसका प्रमुख कारण रास्ता नहीं होना बताया। लेकिन मौके पर जमीन के बीच से ही नाला निकाला हुआ है। इसमें सवाल यह खड़ा होता है कि 5 साल पहले किसके कहने पर जमीन आवंटित की गई?

1 जुलाई को मौजूदा भाजपा जिलाध्यक्ष बुजुवाल डिंकोलिया ने कहा था कि नगर परिषद ने भूमि आवंटन के बाद ना तो उस स्थान की सफाई कराई और ना ही सड़क का निर्माण कराया, 15 फीट नाले में जमीन का आवंटन किया। अगले एक माह में परिषद ने सड़क निर्माण और सफाई नहीं कराई, तो हम राशि वापस लेने की कार्रवाई करेंगे। फिलहाल प्रदेश संगठन के नेताओं ने भूमि को नापसंद किया है। प्रदेश के नेताओं ने भूमि को नापसंद किया। बड़ा सवाल यह खड़ा होता है, जब 2017 में जमीन आवंटित की गई, तब नगर परिषद के सभापति भी भाजपा नेता राजाराम गुर्जर ही थे, तो अब दोष किसको दें? वही समिति दूसरी जगह पर जमीन तराश रही है। तब उन्होंने इतनी महंगी जमीन आनन-फानन में आवंटित की तो उसी तैयारी के साथ रोड क्यों नहीं बनवाई गई? अगर वहां रोड बनना संभव नहीं तो फिर नाले पर जमीन क्यों आवंटित की? यह वह तमाम सवाल हैं, जो भाजपा नेताओं की घोर लापरवाही की तरफ साफ इशारा करते हैं।

इसी कड़ी में 9 जून 2021 को करौली धौलपुर के सांसद मनोज राजोरिया ने बताया कि पार्टी कार्यालय के लिए आवंटित भूमि की लोकेशन सही नहीं है, प्रदेश के नेताओं को भी जमीन पसंद नहीं है।



जयपुर में गणेश चतुर्थी के मेले के लिये मोती डूंगरी मंदिर के बाहर तैयारियां शुरू कर दी गई हैं।

## सिंजारा महोत्सव पर श्रीगणेशजी भक्तों को बांटी जाएगी मेहंदी

■ मंगलवार को गणपति को अर्पित होगी मेहंदी

विशेष पोशाक धारण कर गणेशजी महाराज चांदी के सिंहासन पर विराजमान होंगे। स्वर्ण मुकुट धारण करेंगे। यह मुकुट केवल गणेश चतुर्थी पर धारण कराया जाता है। गणेशजी महाराज का पारंपरिक नौलखा श्रृंगार किया जाएगा। नौलखी के नौलखा हार में मोती, सोना, फना, माणक आदि के भाव स्वरूप दर्शाए जाएंगे। इस बनावे में तीन महाने लगते हैं। सिंजारा महोत्सव पर भक्ति संध्या और रात्रि में जागरण भी होगा।

गणपति अथर्वशीर्ष के पाठ के साथ 1008 मोदकों का भोग लगाया गया। महिला मंडल ने गणेशजी के भजन गाए। मंगलवार को सिंजारे पर गणेशजी को मेहंदी अर्पण कर महिलाओं और बालकों को मेहंदी लगाई जाएगी। प्रसाद के रूप में वितरित की जाएगी। बड़ी चौपड़ स्थित ध्वजाधोश गणेश, सूरजपोल स्थित श्वेत सिद्धी विनायक, दिल्ली बाइपास पुरानी चुंगी स्थित आत्माचारी गणेश आश्रम, आगरा रोड स्थित गंगेश्री गणेश मंदिर, चौड़ा रास्ता स्थित काले गणेश सहित अन्य गणेश मंदिरों में भी सिंजारा महोत्सव धूमधाम से मनाया जाएगा।

चांदपोल के परकोटा गणेश मंदिर में सिंजारा महोत्सव के उपलक्ष्य में गणेशजी महाराज का दूध और केसर जल से स्नान कराकर नवीन चोला धारण कराया जाएगा। नवीन पोशाक धारण कराई जाएगी। इसके बाद गणेशजी महाराज को सुबह 8.15 मेहंदी अर्पण कर श्रद्धालुओं में वितरित की जाएगी। दोपहर में 12 से शाम 6 बजे तक महिला मंडल की ओर से गणेशजी महाराज का गुणगान किया जाएगा। शाम को 5:10 दीपों से महाअरती की जाएगी।

ब्रह्मपुरी मार्जेंट रोड पर स्थित दाहिनी सूंड के नहर के गणेश मंदिर में त्रिदिवसीय गणेश जन्मोत्सव के उपलक्ष्य में आज सिंजारा महोत्सव मनाया जाएगा। मंदिर के युवाचार्य पं. मानव शर्मा ने बताया कि महंत पं. जय शर्मा के सानिध्य में 29 अगस्त को गणपति को नवीन चोला चढ़ाकर पारंपरिक श्रृंगार किया गया। सिंजारा महोत्सव 30 अगस्त को मनाया जाएगा। मेहंदी पूजन के बाद मोदकों की झांकी सजाई जाएगी।

गणपति अथर्वशीर्ष के पाठ के साथ 1008 मोदकों का भोग लगाया गया। महिला मंडल ने गणेशजी के भजन गाए। मंगलवार को सिंजारे पर गणेशजी को मेहंदी अर्पण कर महिलाओं और बालकों को मेहंदी लगाई जाएगी। प्रसाद के रूप में वितरित की जाएगी। बड़ी चौपड़ स्थित ध्वजाधोश गणेश, सूरजपोल स्थित श्वेत सिद्धी विनायक, दिल्ली बाइपास पुरानी चुंगी स्थित आत्माचारी गणेश आश्रम, आगरा रोड स्थित गंगेश्री गणेश मंदिर, चौड़ा रास्ता स्थित काले गणेश सहित अन्य गणेश मंदिरों में भी सिंजारा महोत्सव धूमधाम से मनाया जाएगा।

## जयपुर में पिछले कई दिनों बाद नए कोरोना संक्रमितों की संख्या सौ के नीचे आई

**प्रदेश में भी सोमवार को और गिरावट के बाद 218 नए संक्रमित मिले, इनमें जयपुर में 98 रोगी पाए गए हैं**

—कार्यालय संवाददाता—  
जयपुर। राजधानी जयपुर में सोमवार को नए कोरोना संक्रमितों की संख्या घटकर सौ से नीचे आ गई। वहीं राज्य में भी और गिरावट के बाद 218 नए संक्रमित मिले हैं। हालांकि इस बीच प्रदेश में कोरोना से एक मरीज की मौत हुई है।

इधर राजधानी जयपुर में कई दिनों बाद सोमवार को नए संक्रमितों की संख्या घटकर सौ के नीचे आ गई है। इस दौरान जिले में 98 नए मरीज मिले हैं। इसके अलावा प्रतापगढ़ में 17, जोधपुर में 16, अजमेर में 15, पाली व झुंझारपुर में 11-11, अलवर में 7, उदयपुर व सवाई माधोपुर में 6-6, भरतपुर, चित्तौड़गढ़ व सिरोंही में 5-5, झालावाड़ व राजसमंद में 4-4, टोंक, गंगानगर व बीकानेर में 2-2 और करौली व कोटा में एक-एक नया संक्रमित मिला है।

■ पिछले चौबीस घंटों में करीब 200 संक्रमितों की संख्या घटकर सौ के नीचे आ गई है। इस दौरान राज्य में 429 मरीज ठीक होने के साथ ही एफ़्टिव केस घटकर 3019 रह गए हैं। इनमें राजधानी जयपुर में 1025 लोगों का इलाज चल रहा है। इसके अलावा

भरतपुर में 251, अलवर में 242, जोधपुर में 214, दौसा में 126 और अजमेर में 124 केस मौजूद हैं। प्रदेश में पिछले चौबीस घंटों में कोरोना से दौसा में एक संक्रमित की मौत हो गई है। इसके साथ ही राज्य में अब तक इस बीमारी से 9625 संक्रमितों की मौत हो चुकी है।

जयपुर में रविवार को 31 स्थानों पर नए संक्रमित मिले हैं। इनमें सबसे ज्यादा 23 नए मरीज सांगर में पाए गए हैं। इसके अलावा मानसरोवर में 12, जगतपुरा में 8, झोटावाड़ा में 6, दुर्गापुरा व मालवीय नगर में 5-5, महेश नगर में 3, बस्सी, रामगंज, त्रिवेणी नगर व विद्याधर नगर में 2-2 तथा आदर्श नगर, आमेर, बापू नगर, बरकत नगर, भांकोटा, चांदपोल, दूध, गंगापोल, जवाहर नगर, जोहरी बाजार, कालवाड़ रोड, एमडी रोड, मुरलीपुरा, प्रताप नगर, पुरानी बस्ती, शांकी नगर, सिरसी रोड, अजमेर रोड और आमेर रोड इलाके में 1-1 नया संक्रमित मिला है। वहीं 9 संक्रमितों का पता गलत मिला है। जिले में 123 रोगी ठीक हुए हैं।

जयपुर, (का.प्र.)। मध्यप्रदेश के पूर्वमंत्री जीतू पटवारी ने कहा कि प्रधानमंत्री हमारा है, देश हमारा है लेकिन दुख की बात यह है कि सबसे बड़ा प्रधानमंत्री भी हमारा ही है। वहीं महंगाई को लेकर कहा कि अगर महंगाई इसी रफ्तार से चली तो भारत के हालात भी श्रीलंका जैसे हो सकते हैं। इसके बावजूद बीजेपी के अंधे लोगों को महंगाई नहीं दिख रही है।

■ 'अगर महंगाई इसी रफ्तार से चली तो भारत के हालात भी श्रीलंका जैसे हो सकते हैं'

मिशन के साथ 4 सितंबर को दिल्ली में एक बड़ी रैली करने जा रही है। जीतू पटवारी ने कहा कि नरेंद्र मोदी के रहते इस देश में विधायकों की मंडी क्यों लग गई? आदिकाल में गुलाम खरीदे और बेचे जाते थे, उसी तरह विधायकों की मंडी लगा दी। आदिकाल में ईंसान खरीदे बेचे जाते थे, बाद में सभ्य समाज में ईंसानों की खरीद बिक्री पर रोक लगानी पड़ी। लोकतांत्रिक व्यवस्था में जनता जनप्रतिनिधियों की चुनकर भेजती है, विधायक और सांसद इसलिए चुने जाते हैं कि वे श्रेष्ठ होते हैं।

### डॉ. पूनिया 31 को करेंगे जनसुनवाई

जयपुर। भाजपा प्रदेशाध्यक्ष डॉ. सतीश पूनिया की कोविड रिपोर्ट सोमवार को नेगेटिव आई। इसके बाद अब भाजपा प्रदेशाध्यक्ष डॉ. सतीश पूनिया 31 अगस्त को जनसुनवाई करेंगे। जिसमें प्रदेशभर के कार्यकर्ताओं व आमजन से मुलाकात करेंगे। डॉ. सतीश पूनिया 31 अगस्त को सुबह 9 बजे से 11 बजे तक जयपुर स्थित अपने जनसंवाद केंद्र पर जनसुनवाई करेंगे तथा साथ ही प्रदेश के विभिन्न विश्वविद्यालयों व महाविद्यालयों के नवनिर्वाचित छात्र प्रतिनिधियों से जनसंवाद केंद्र पर मुलाकात कर उनका अभिप्रेत दर्ज करेंगे। डॉ. पूनिया 31 अगस्त को दोपहर 3:15 बजे आमेर के घाटी दरवाजे पर गणेश चतुर्थी पूजा अर्चना करेंगे। डॉ. पूनिया पिछले दिनों कोविड पॉजिटिव होने के कारण चिकित्सकों के परामर्श से स्वास्थ्य लाभ ले रहे थे। इससे पहले दोनों कोविडकाल में डॉ. पूनिया सेवा कार्य करते हुए दोनों बार कोरोना पॉजिटिव हो गये थे।

### लॉटरी निकाली

जयपुर, (का.सं.)। नगरीय विकास मंत्री शांति धारीवाल की मंशानुसूचक जयपुर विकास प्राधिकरण द्वारा जयपुर शहर में कच्ची बस्तियों को पुनर्वास करने की दिशा में कार्य कर रहा है। इसी क्रम में माननीय विधायक एवं राजस्थान राज्य अल्पसंख्यक बोर्ड के चेयरमैन रफीक खान ने बगराना कुन्बी बस्ती के 1052 परिवारों के पुनर्वास हेतु बीएसएपी आवासों की जयपुर विकास प्राधिकरण के नगरिक सेवा केंद्र में सोमवार को जेडीए अधिकारियों की उपस्थिति में रेण्डम प्रणाली से लॉटरी निकाली।

## 'अभी जो हालत है उसमें पायलट को सीएम बनाना चाहिए, यह सबकी भावना है'

**अनुसूचित जाति आयोग के अध्यक्ष खिलाड़ी बैरवा बोले, "आज का युवा, उनकी जाति हण्ड्रेड परसेंट उसके साथ है"**

जयपुर, (का.प्र.)। लंबे समय से राज्य सरकार के खिलाफ नाराजगी जताते रहे अनुसूचित जाति आयोग के अध्यक्ष और कांग्रेस विधायक खिलाड़ी लाल बैरवा ने अब खुलकर सचिन पायलट को जन भावनाओं के अनुरूप मुख्यमंत्री बनाने की मांग करते हुए कहा दिया है कि यदि ऐसा नहीं हुआ तो पार्टी को बड़ा नुकसान होगा। बैरवा ने कहा कि सचिन पायलट को मानेसर जाने के बाद वादों के साथ वापस लाया गया था, अभी जो हालत है उसमें सचिन पायलट को मुख्यमंत्री बनाना चाहिए, यह सबकी भावना है। मैं भी उसी भावना की बात कर रहा हूँ। बैरवा ने चेतावनी देते हुए कहा कि अगर इस जनभावना का आदर नहीं करके मनमानी की गई तो पार्टी को नुकसान होगा।

■ सोनिया गांधी ने कहा था कि पार्टी ने जिन नेताओं को बहुत कुछ दिया है, अब लौटाने का वक्त है, राजस्थान में अभी तक ऐसी स्थिति नहीं दिखी कि जिन्हें पार्टी ने सब कुछ दिया व लौटाना चाहते हैं

■ बैरवा ने चेतावनी देते हुए कहा कि जनभावना का आदर नहीं करके मनमानी की गई, तो पार्टी को नुकसान होगा

डिप्टी सीएम थे। बीच में पायलट मानेसर गए, पार्टी में पायलट को वादों के साथ वापस लाए। अभी जो हालत है उसमें सचिन पायलट को मुख्यमंत्री बनाने हैं तो क्या टिकत है? आज का युवा, उनकी जाति हण्ड्रेड परसेंट उसके साथ है। आज जितना सोशल मीडिया है, लोगों की आवाज है उन सबमें मिलाकर यही भावना आती है। मैं भी उसी भावना के बारे में बता रहा हूँ। एससी आयोग का अध्यक्ष होने के नाते भावनाओं को बता रहा हूँ। जनता की भावनाओं के अनुसार काम करेंगे तो फायदा होगा और अपनी मनमानी करेंगे तो नुकसान होगा। बैरवा ने कहा कि अशोक

दो डिप्टी सीएम, चार को कमेटियों में मंत्र, एक पीसीसी चीफ इस तरह कॉम्बिनेशन बैठकर काम करेंगे तो कांग्रेस को सत्ता में आने से कोई नहीं रोक सकता।

बैरवा ने कहा कि चिंतन शिविर हुआ उसमें सोनिया गांधी ने रुखे शब्दों में कहा था कि पार्टी ने जिन नेताओं को बहुत कुछ दिया है, अब आपको लौटाने का वक्त है। राजस्थान में अभी तक ऐसी स्थिति नहीं दिखी कि जिन्हें पार्टी ने सब कुछ दिया व लौटाना चाहते हैं। जो चीज अध्यक्ष ने मांगी थी उस पर तत्काल फैसला होना चाहिए था। गांधी परिवार का त्याग बेमिासल है, आज उसके ही खिलाफ माहौल बनाया जा रहा है। इस परिवार का त्याग बलिदान ऐसा है कि उनका फैसला मंजूर करना चाहिए। इसी के साथ बैरवा ने मुख्यमंत्री पर निशाना साधते हुए एक व नेता सत्ता लाने में सक्षम नहीं है। मेरी राय है कि विभिन्न जातियों के लोग जिनमें गुर्जर, मीणा, एससी, ब्राह्मण, जाट, राजपूत में से एक एक नेता को आगे लाकर फ्रंट लाइन तैयार करनी चाहिए। इनमें से एक सीएम,

जयपुर, (का.सं.)। जयपुर विकास प्राधिकरण द्वारा जून-14 में निजी खातेदारी की करीब 12 बीघा कृषि भूमि पर अवैध रूप से बसाई गई तीन नवीन कॉलोनियों को पूर्णतः ध्वस्त किया गया। मुख्य नियंत्रक प्रवर्तन रघुवीर सैनी ने बताया कि जून-14 के क्षेत्राधिकार डिग्री रोड पर अविस्थित ग्राम डाबला खुर्द में करीब 3 बीघा निजी खातेदारी कृषि भूमि पर बिना भू-रूपान्तरण कराये श्याम एन्कलेव के नाम से नवीन अवैध कॉलोनी बसाने के प्रयोजनार्थ बिना जेडीए की अनुमति व स्वीकृति के विगत दिवसों में मौका पाकर रातो-रात बनायी जा रही मिट्टी-ग्रेवल की सड़के बाउण्ड्रीवाल व अन्य अवैध निर्माण की सूचना प्राप्त होते ही आज अविनाम्ब जून-14 के राजस्व व तकनीकी स्टॉफ की निशादेही पर प्रवर्तन दस्ते द्वारा जेसीबी मशीन व मजदूरों की सहायता से पूर्णतः ध्वस्त किया जाकर नवीन अवैध कॉलोनी बसाने के प्रयास को विफल किया गया। इसी प्रकार जून-14 में ही डिग्री

रोड पर ही अविस्थित ग्राम डाबला बुर्ज में ही तीसरी करीब 04 बीघा निजी खातेदारी कृषि भूमि पर बिना भू-रूपान्तरण कराये श्याम एन्कलेव के नाम से नवीन अवैध प्रयोजनार्थ बिना जेडीए की अनुमति व स्वीकृति के विगत दिवसों में मौका पाकर रातो-रात बनायी जा रही मिट्टी-ग्रेवल की सड़के बाउण्ड्रीवाल व अन्य अवैध निर्माण की सूचना प्राप्त होते ही आज अविनाम्ब जून-14 के राजस्व व तकनीकी स्टॉफ की निशादेही पर प्रवर्तन दस्ते द्वारा जेसीबी मशीन व मजदूरों की सहायता से पूर्णतः ध्वस्त किया जाकर नवीन अवैध कॉलोनी बसाने के प्रयास को विफल किया गया।

कार्यवाही प्रवर्तन अधिकारी जून-14 तथा प्राधिकरण में उपलब्ध जांचा, लेबर गार्ड एवं जून 14 में पदस्थापित राजस्व व तकनीकी स्टॉफ की निशादेही पर प्रवर्तन दस्ते द्वारा सम्पादित की गई।

## भाजपा का मिशन 2023 और 2024 की तैयारियां शुरू

जयपुर। भाजपा की ओर से देश में 2022 के अन्त और 2023 और 2024 के चुनवाँ के लिए तैयारियां तेज कर दी हैं। इसके लिए भाजपा ने हर कार्यकर्ता को एक नई जिम्मेदारी देकर चुनवाँ मोड में ला रही है। इसी को देखते हुए भाजपा के केन्द्रीय नेतृत्व के द्वारा देश के करीब 700 जिलों में मोदी 20 किताब पर प्रबुधजनों से चर्चा के लिए केन्द्रीय मंत्री या केन्द्रीय पदाधिकारियों को लगाया है। इसके साथ ही भाजपा के पूर्व राष्ट्रीय अध्यक्ष एवं केन्द्रीय गृहमंत्री अमित शाह का 10 सितम्बर को जोधपुर में एक दिवसीय कार्यक्रम बन

रहा है। इस दौरान शाह जोधपुर में भाजपा के बृथ सम्मेलन को सम्बोधित करेंगे और बाद में ओबीसी मोर्चे की राश्ट्रीय कार्य समिति की बैठक को संबोधित करेंगे। इस दौरान भाजपा के राष्ट्रीय अध्यक्ष जेपी नड्डा के आने का भी कार्यक्रम है। हालांकि अभी तक नड्डा के केन्द्रीय नेताओं के दौरे हो रहे हैं। भाजपा केन्द्रीय नेतृत्व प्रदेश में 2023 और 2024 के चुनवाँ में प्रदेश से कोई कमी नहीं छोड़ना चाहता है इसके लिए

लगातार केन्द्रीय नेताओं के दौरे किए जा रहे हैं। इसके साथ ही भाजपा कांग्रेस के परम्परागत वोट बैंक आदिवासी और ओबीसी में सैध लगाकर भाजपा के पक्ष में कर रही है। इसके लिए भाजपा ने आदिवासी महिला को राष्ट्रपति बनाया है। वहीं ओबीसी के नेताओं को भी बड़े पदो पर बिठाया है। इसके लिए भाजपा ने ओबीसी समुदाय से आने वाले उपराष्ट्रपति जगदीप धनकुड़ा को बनाया है। वहीं दक्षिण भारत से ओबीसी के बड़े नेता के लक्ष्मण तेलंगाना से आते हैं। उनको हाल ही में उनको भाजपा के संसदीय बोर्ड में लगाया गया है।